

**एक नजर में**  
**तीन धाम यात्रा हेतु तीर्थ यात्री रवाना, धार्मिक यात्रा कर अपने जीवन को धन्य करेंगे**



सरदारपुर। नेपाल श्री गंगा सागर जगन्नाथ पुरी रामेश्वरम द्वारका जी 11 ज्योतिर्लिंग दर्शन के साथ में नेपाल की राजधानी काठमांडू में भगवान पशुपति के दर्शन, यात्रा प्रारंभ लेड गांव से उज्जैन उज्जैन से देवास मैहर चित्रकूट इलाहाबाद वाराणसी अयोध्या से नली नेपाल जनकपुर सीतामढ़ी बोधगया बाबा बैजनाथ गंगासागर कोलकाता भुवनेश्वर कोणार्क जगन्नाथ पुरी साक्षी गोपाल अन्नवरम श्रीसाईलम तिरुपति कन्याकुमारी मैसूर किष्किंधा पंढरपुर सनी सिगनापुर गणेश्वर सीडी भीमाशंकर नासिक त्र्यंबकम भरूच जुनागढ़ सोमनाथ हर्षद मूल द्वारका द्वारका धाम नागेश्वर गोपी ताला आई डाकोर पावागढ़ ओंकारेश्वर लेड गांव यात्रा संपूर्ण जय श्री महाकाल, श्री अंबिका तीर्थ यात्रा एजेंसी लेट गांव तहसील सरदारपुर जिला धार द्वारा संचालित है कई वर्षों से हजारों यात्री यात्रा सह कुशल कर चुके हैं यात्रा संचालक देवेंद्र पिता हरिराम पटेल पाटीदार लेड गांव इस समय भी स्पेशल स्लीपर बस द्वारा तीर्थ यात्रा दो बसों द्वारा तीर्थ यात्रियों को यात्रा कराई जा रही है लेड गांव नगर में तीर्थ यात्रियों को यात्रा में भेजने के लिए नगर में निकला विशाल जुलूस नगर में माताबहन बच्चे नाचते भजन गाते दो विदाई

**संगीतमय श्री राम कथा का आयोजन**



बाग। पाडल्या झिरीवाले हनुमान मंदिर सेवा समिति के तत्वावधान में 16 से 24 दिसंबर तक संगीतमय श्री राम कथा का आयोजन किया जा रहा है। कथा वाचक पंडित बालकृष्ण नागर खेड़ा पीपलोदी के मुखारविंद से प्रतिदिन दोपहर 12 से 3 बजे तक भगवान राम के जीवनकाल पर आधारित प्रसंगों का रसापन कराया जाएगा। कथा के मुख्य यजमान कृष्णकान्त वरदीचन्द झंवर बाग ने बताया कि 16 दिसम्बर प्रथम दिवस शोभायात्रा के साथ राम कथा महात्म्य, 17 दिसम्बर द्वितीय दिवस शिव-पार्वती विवाह, 18 दिसम्बर तृतीय दिवस प्रभु श्री राम जन्म, 19 दिसम्बर चतुर्थ दिवस श्री राम सीता विवाह, 20 दिसम्बर पंचम दिवस प्रभु श्री राम वनवास व भरत मिलाप, 21 दिसम्बर षष्ठम दिवस सीताजी का हरण, 22 दिसम्बर सप्तम दिवस हनुमानजी द्वारा लंका दहन, 23 दिसम्बर अष्टम दिवस सेतुबंध रामेश्वरम लिंग स्थापना, 24 दिसम्बर 2025 नवम दिवस लंका विजयी, प्रभु श्री राम का राज्याभिषेक पश्चात महाभारती और भोजन प्रसादी का आयोजन होगा। हनुमानजी सेवा समिति ने सभी भक्तों से आह्वान किया है की कथा में अधिक संख्या में पधार कर धर्म लाभ प्राप्त करें।

**मध्य प्रदेश राज्य स्तरीय बेंचप्रैस डेडलिप्ट प्रतियोगिता में धार को भारी सफलता**



धार। विगत दिवस बदनावर में बेंच प्रैस डेडलिप्ट प्रतियोगिता का आयोजन किया गया था जिसमें धार शहर ने भारी सफलता प्राप्त की जिसमें द मसल फेक्ट्री जिम के मलिक मोहन चावड़ा (पहलवान) ने 93 वजन कैटेगरी में बेंचप्रैस में सबसे ज्यादा 150 ब्रह्म वजन उठाकर गोल्ड मेडल और स्ट्रॉगमैन का खिताब प्राप्त किया, साथ ही साक्षी नामदेव ने 55 वजन कैटेगरी में 50 ब्रह्म बेंच प्रैस में गोल्ड मेडल और स्ट्रॉगमैन का खिताब प्राप्त किया साथ ही भागीरथ इमलिया और संतोष इमलिया ने भी प्रतियोगिता में जूनियर कैटेगरी में गोल्ड मेडल और स्ट्रॉगमैन का खिताब प्राप्त कर द मसल फेक्ट्री जिम का और धार शहर का नाम गौरवाचित किया है

**भाजपा की पूर्व नय अध्यक्ष रोमा मंडलोई को भाजपा जिला उपाध्यक्ष बनाए जाने पर स्वागत किया**



सरदारपुर। सोमवार को प्रदेश भाजपा द्वारा धार जिला उपाध्यक्ष, जिला महामंत्री, जिला मंत्री और कोषाध्यक्ष आदि वर्तमानवर्षित पदाधिकारियों की सूची प्रदेश अध्यक्ष व विधायक हेमंत खंडेलवाल की सहमति पर जिला भाजपा अध्यक्ष निलेश भारती द्वारा नवनियुक्त पदाधिकारियों की सूची जारी की गई। सरदारपुर पूर्व नय अध्यक्ष रोमा धर्मेन्द्र मंडलोई को जिला भाजपा उपाध्यक्ष नियुक्त किया गया। नियुक्ति की खबर से पार्टी पदाधिकारी, कार्यकर्ताओं में खुशियां छा गईं, नियुक्ति को लेकर मंडलोई के निवास स्थान पर रात 8 बजे पार्टी कार्यकर्ताओं और सखी मित्रों की भीड़ उमड़ गई, जमकर आतिशबाजी करते मिठाई बांटी गई। इस मौके पर भाजपा के वरिष्ठ नेता राजेंद्र गर्ग, राजेंद्र सूरी महाविद्यालय के जनभागीदारी समिति अध्यक्ष धर्मेन्द्र मंडलोई पाण्डे प्रतियोगिता रामेश्वर मार्ग, भगवती यादव, सोनू पवार, तेजत वैष्णव, राज यादव, पिपूस साखला, बहली गौड़ मंगू यादव, संजय सेठिया, सहित बड़ी संख्या में पार्टी पदाधिकारी कार्यकर्ता शामिल होकर खुशी मनाई गई।



**जिले के सभी भाजपा कार्यकर्ताओं को संगठन में काम मिलेगा : महंत**

**भाजपा जिला कार्यकारिणी घोषित, परिचयर बैठक हुई**

धार = भारतीय जनता पार्टी धार की नई जिला कार्यकारिणी की घोषणा रविवार को हुई। यह घोषणा भाजपा प्रदेश अध्यक्ष व विधायक हेमंत खंडेलवाल की सहमति से भाजपा जिलाध्यक्ष महंत निलेश भारती द्वारा जारी सूची के अनुसार संगठन को मजबूती देने के उद्देश्य से अनुभवी, सक्रिय व संगठननिष्ठ कार्यकर्ताओं को जिम्मेदारियां सौंपी गई हैं। जिसमें दो जिला महामंत्री सात जिला उपाध्यक्ष छः जिला मंत्री



समेत 21 भाजपा कार्यकर्ताओं में पांच महिला को जिला टीम में शामिल किया गया। सोमवार को भाजपा जिला कार्यकारिणी में नव-नियुक्त जिला पदाधिकारियों की परिचयात्मक बैठक संपन्न हुई जिसको जिलाध्यक्ष निलेश भारती ने संबोधित किया। जिलाध्यक्ष महंत निलेश भारती ने कहा कि जिले के सभी भाजपा कार्यकर्ताओं को संगठन में विभिन्न अभियानों में सेवा कार्य करने का काम मिलेगा। हम सब भाजपा के निष्ठावान कार्यकर्ता हैं जो देश के प्रधानमंत्री श्री नरेंद्र मोदी जी और प्रदेश के मुख्यमंत्री डॉ मोहन यादव, भाजपा प्रदेश अध्यक्ष श्री हेमंत खंडेलवाल के नेतृत्व में राष्ट्र विचारधारा व विकसित भारत के लिए कार्य कर रहे हैं। मुझे पूरा विश्वास है आप सभी नव-नियुक्त जिला पदाधिकारी अपने पद के प्रति न्याय करते हुए आने वाले विधानसभा चुनाव में धार, सरदारपुर और बदनावर में भाजपा का कमल खिलाएँगे। यह है



जिला महामंत्री के रूप में राकेश पटेल सरदारपुर और देवेन्द्र सोनोने धार को जिम्मेदारी दी गई है। वहीं जिला मंत्री पद पर सुभाष जायसवाल पीथमपुर, निर्मला हटिला रिगनोद कमल यादव अमझेरा, आरती पटेल तिरला, रज्जीत भंडारी सागीर और विनीत मंडलोई दिरठान को स्थान दिया गया है कोषाध्यक्ष पद पर मोहित तांतेंड धार नियुक्त किए गए हैं, जबकि सह कोषाध्यक्ष की जिम्मेदारी कमल वर्मा को सौंपी गई है। कार्यालय संचालन के लिए कार्यालय मंत्री के रूप में मनीष प्रियान धार तथा सह कार्यालय मंत्री के रूप में अनामिका ठाकुर चिराखान की नियुक्ति की गई है।

**नवाचारपूर्ण पीटीएम का आयोजन, अभिभावकों की उत्साहपूर्ण सहभागिता**

सादलपुर। विद्यालय में आज आयोजित नवाचारपूर्ण पीटीएम अत्यंत सफल रहा। इस अवसर पर बड़ी संख्या में अभिभावकों ने उत्साहपूर्वक सहभागिता की। विद्यालय परिवार का और से समस्त अभिभावकों का हार्दिक आभार व्यक्त किया गया। पीटीएम के दौरान अभिभावकों ने अपने बच्चों का शैक्षणिक रिकॉर्ड देखा तथा उनकी शैक्षणिक प्रगति एवं व्यवहारिक विकास को भली-भांति समझा। कार्यक्रम की विशेषता यह रही कि अभिभावकों के लिए विभिन्न रोचक खेल गतिविधियों का आयोजन भी किया गया, जिसमें सभी ने नई ऊर्जा और उमंग के साथ भाग लिया। कार्यक्रम के दौरान एक विशेष सम्मान क्रमोस्ट अलर्ट पेरेंट्स भी प्रदान किया गया। यह सम्मान उन अभिभावकों को दिया गया जो



खेल प्रतियोगिताओं में उत्कृष्ट प्रदर्शन करते हुए अनेक अभिभावकों ने आकर्षक पुरस्कार जीते। बंपर गेम्स के विजेता ज्योति कृष्णा पटेल रहे, जिन्हें पुरस्कार स्वरूप सुमित मिक्सर-ग्राइंडर प्रदान किया गया। वन क्रेडन राइट कैटेगरी के विजेता कीर्ति यादव रहे, जिन्हें बाटी मेकर भेंट किया गया। वहीं पजल सॉल्विंग प्रतियोगिता में विशेष प्रयास एवं कौशल का प्रदर्शन करने पर रिया पाटीदार को विजेता घोषित किया गया और उन्हें बाटी कुकर प्रदान किया गया।

निभाते हैं। इस श्रेणी को विजेता भावना पाटीदार (कक्षा ढुङ्क) रहीं इसके अतिरिक्त, पीटीएम में पधारें सभी अभिभावकों को विद्यालय की ओर से कम्प्लैट्री गिफ्ट भी प्रदान किए गए, कार्यक्रम के अंत में विद्यालय प्रबंधन द्वारा दो महत्वपूर्ण घोषणाएँ की गईं। प्रबंधन ने स्पष्ट किया कि शैक्षणिक सत्र 2026-27 में किसी भी प्रकार की फीस वृद्धि नहीं की जाएगी। साथ ही यह भी घोषणा की गई कि प्री-नर्सरी कक्षाएँ जनवरी से अप्रैल तक प्रारंभ की जाएँगी, जिनके लिए किसी प्रकार का विद्यालय शुल्क अथवा बस शुल्क नहीं लिया जाएगा। यह पीटीएम न केवल संवाद का सशक्त माध्यम बना, बल्कि विद्यालय-अभिभावक सहयोग का एक उत्कृष्ट उदाहरण भी प्रस्तुत करता है।

**संजय शर्मा भाजपा जिला मीडिया प्रभारी नियुक्त**

धार। भारतीय जनता पार्टी जिला धार की नई कार्यकारिणी की घोषणा हुई। भाजपा प्रदेश अध्यक्ष व विधायक श्री हेमंत खंडेलवाल की सहमति से भाजपा जिलाध्यक्ष महंत निलेश भारती द्वारा पत्रकार संजय शर्मा को पुनः भाजपा जिला मीडिया प्रभारी नियुक्त किया गया यह घोषणा रविवार को जिला टीम के साथ की गई है। संजय शर्मा विगत चार वर्षों से जिला मीडिया प्रभारी पद पर कार्य कर रहे हैं। इसके पूर्व भाजपा किसान मोर्चा जिला मीडिया प्रभारी भी रह चुके हैं। संजय शर्मा भाजपा जिला मीडिया प्रभारी नियुक्त होने पर जिलाध्यक्ष महंत भारतीय जिला पदाधिकारी समेत भाजपा कार्यकर्ताओं ने बधाई दी।

**बाग पुलिस को बड़ी सफलता, अस्पताल हत्या का खुलासा**

आरोपीयों ने पुरानी रंजिश को लेकर अपने ही साथी की हत्या करना किया स्वीकार। दोनो आरोपी अपने घर भोपाल भागने की फिराक में थे जिन्हें किया गिरफ्तार।



बाग। क्षेत्र स्थित नव निर्माणाधीन सरकारी अस्पताल में मजदुरी कर रहे भोपाल के कुछ लोगों के बीच अक्टूबर में रात करीबन 9.30 बजे पेंटर सुजय ठाकुर एवं भोलू उर्फ विशाल भारती ये दोनो ने टाईल्स लगाने वाले मृतक घनशाम लोधी को पुरानी रंजिश की बात को लेकर घनश्याम के साथ लात घुसो से मारपीट की तो घनश्याम निचे जमीन पर गिर गया। दूसरे दिन

घनश्याम पिता वालकिशन लोधी उम्र 52 साल निवासी मेन्डोरा थाना रातविड जिला भोपाल का सुबह उठकर बस में बैठकर उसके घर भोपाल पहुँचकर ईलाज करवाने हमोदिया अस्पताल भोपाल चला गया था जिसकी दिनांक

10 दिसंबर को ईलाज के दौरान हमोदिया अस्पताल भोपाल में मृत्यु हो गई थी। थाना चौकी हमोदिया जिला भोपाल मर्ग क्रमांक 0/789/2025 धारा 194 बीएनएसएस की डायरी प्राप्त कर सम्पूर्ण मर्ग जाँच पर से

आरोपीयों को विरुद्ध हत्या का अपराध पुलिस थाना बाग पर अपराध क्रमांक 273/2025 धारा 103(1), 3(5) भा.न्या.सं. का पंजीबद्ध कर विवेचना में लिया गया था।

मयंक अवरस्थी पुलिस अधीक्षक धार द्वारा हत्या की घटना को गंभीरता से लेते हुए शिष्ट आरोपीयों को गिरफ्तार करने हेतु निर्देशित किया। अतिरिक्त पुलिस अधीक्षक विजय डारव व अतिरिक्त पुलिस अधीक्षक श्रीमति पारुल बेलापुलकर एवं एसडीओपी सुनील गुप्ता के मार्गदर्शन में आरोपीयों की गिरफ्तारी हेतु निर्देश प्राप्त होने पर थाना प्रभारी बाग निरीक्षक कैलाश चौहान के नेतृत्व में टीम गठित कर आरोपीयों की तलाश के दौरान दिनांक 13.12.2025 को आरोपीयों बस में बैठकर अपने गाँव भोपाल भागते हुए पकड़ा। आरोपीयों से पूछताछ करते अपने ही साथी को पुरानी रंजिश को लेकर हत्या करना स्वीकार किया है।

**एक नजर कुक्षी की रेडिएंट मार्शल आर्ट्स अकादमी की बालिका ने किया कमाल, बाग की पूजा प्रजापत ने किकबॉक्सिंग ट्रायल्स में जीते पदक**

**बाग की बेटी पूजा प्रजापत का जलवा बरकरार, मारी बाजी**

बाग - कुक्षी रेडिएंट मार्शल आर्ट्स अकादमी, कुक्षी की होनहार बालिका पूजा प्रजापत ने हाल ही में 13-14 दिसंबर को भोपाल में आयोजित %खेलो इंडिया अस्मिता किकबॉक्सिंग मध्य प्रदेश शान सिलेक्शन ट्रायल्स% में शानदार प्रदर्शन करते हुए पदक जीते हैं। इन बालिकाओं ने अपनी प्रतिभा के दम पर अब मध्य प्रदेश टीम में जगह बना ली है, जिससे न केवल अकादमी बल्कि पूरे धार जिले का नाम रोशन हुआ है।



विन्स क्लब, भोपाल में आयोजित इन महत्वपूर्ण ट्रायल्स में अकादमी की खिलाड़ी ने बेहतरीन खेल का प्रदर्शन किया। अकादमी के प्रशिक्षक, युवराज बघेल, ने इस सफलता पर खुशी व्यक्त करते हुए बताया कि चयनित खिलाड़ी पूजा प्रजापत ने अपने वर्ग में उत्कृष्ट प्रदर्शन किया है। पूजा प्रजापत ने इस खेल में (स्वर्ण पदक) जीता ये खिलाड़ी अब 25 से 28 दिसंबर तक इंदौर पब्लिक स्कूल, इंदौर में आयोजित होने वाली %वेस्ट ज़ोन अस्मिता किकबॉक्सिंग% प्रतियोगिता में मध्य प्रदेश टीम का प्रतिनिधित्व करेंगी। युवराज बघेल ने विश्वास जताया कि ये बालिका वेस्ट ज़ोन चैंपियनशिप में भी शानदार प्रदर्शन करेंगी और प्रदेश के लिए और गौरव लेकर आएंगी। रेडिएंट मार्शल आर्ट्स अकादमी, कुक्षी, ने इन खिलाड़ी को उनकी उपलब्धि पर बधाई दी है।



बाग की बेटी पूजा प्रजापत का जलवा गरीब परिवार में जन्मी पूजा प्रजापत बहुत कम समय में खेल की दुनिया में अपना जलवा बिखर रही है। और अपने समाज सहित इस कस्बे और पूरे धार जिले का नाम रोशन कर रही है। पूजा प्रजापत बताती है कि मुझे इन खेलों में जाने के लिए अभ्यास करना होता है मगर एसा कोई ग्राउंड नहीं होने से मैं व्यवस्थित अभ्यास नहीं कर सकती अतएव घर पर भी थोड़ी बहुत प्रैक्टिस कर के माता पिता और गुरुजनों का आर्शिवाद लेकर निकल जाती हूँ इसमें मेरे सर है जिनका बहुत बड़ा सहयोग मुझे रहता है उन्हीं के दम पर मैं कोई भी मैदान में कुद जाती हूँ। उसके बाद मेरा यही प्रयास रहता है कि मैं इस मैदान में अपना जलवा बरकरार रखूँ और सफलता की सीढ़ी चढ़ूँ क्योंकि लक्ष भी हौसला देता है।